

अमरावती महानगरपालिका सर्वसाधारण  
सभेने पारित केलेले ठराव क्र.६६ दिनांक  
२०/७/२०१५ महाराष्ट्र महानगरपालिका  
अधिनियम कलम ४५१ अन्वये निलंबित  
करणेबाबत...

महाराष्ट्र शासन,  
नगरविकास विभाग,  
शासन निर्णय क्रमांक- अमपा-२०१५/प्र.क्र.१३९/नवि-२६  
मंत्रालय, मुंबई-४०० ०३२.  
दिनांक :- ७ सप्टेंबर, २०१५

**वाचा :-** अमरावती महानगरपालिकेचे पत्र क्र.अमनपा/आयुक्त/५४९/२०१५, दिनांक १२/०८/२०१५

**प्रस्तावना :-**

आयुक्त, अमरावती महानगरपालिका यांच्या संदर्भाधीन पत्रान्वये अमरावती महानगरपालिकेला १३ व्या वित्त आयोगांतर्गत प्राप्त निधीतून प्रभागातील घ्यावयाची कामाची यादी प्राधान्य क्रम निश्चित करून देण्यासाठी सर्वसाधारण सभा दिनांक २०/७/२०१५ ला महासभेसमोर प्रस्ताव क्र.६६ नुसार प्रशासनाकडून प्रस्ताव सादर करण्यात आला होता. याबाबत सभागृहात प्रशासनाने प्राधान्यक्रम निश्चित करण्याबाबत बाजू मांडली. परंतु महासभेने प्रस्तावित कामांचे यादीचा प्राधान्य क्रम निश्चित न करता या प्राप्त निधीतून प्रत्येक नगरसेवकास २५ लक्ष रुपये निधीत सन्माननीय सदस्यांनी कामे सुचवावीत असा ठराव पारित केला आहे.

महासभेने पारित केलेल्या ठरावानुसार कार्यवाही करणे हे १३ व्या वित्त आयोगाच्या मार्गदर्शक तत्वात बसणारी नसल्याने प्रशासनास शक्य होणार नाही. तरी, महासभेने केलेला ठराव क्र.६६ दिनांक २०/७/२०१५ हा महाराष्ट्र महानगरपालिका अधिनियमातील प्रकरण अठ्ठावीस कलम ४५१ नुसार विखंडीत करण्यात यावा, असे आयुक्त, अमरावती महानगरपालिका यांनी शासनाकडे पाठविलेल्या प्रस्तावावर निर्णय घेण्याचा प्रस्ताव शासनस्तरावर विचाराधीन होता.

**शासन निर्णय :-**

१३ व्या वित्त आयोगांतर्गत महापालिकांना वाटप करण्यात आलेल्या निधीचा विनियोग शासन निर्णय, नगरविकास विभाग, क्र.तेविआ-२०१०/प्र.क्र.१३९/२०१०/नवि-४, दिनांक २५ ऑक्टोबर, २०१० मध्ये नमूद विहित कार्यपद्धतीनुसारच करणे आवश्यक असल्याने, अमरावती महानगरपालिका सर्वसाधारण सभेने पारित केलेले ठराव क्र. ६६ दिनांक २०/७/२०१५ हा महाराष्ट्र महानगरपालिका अधिनियमाचे कलम ४५१ (१) नुसार तात्पुरता निलंबित झाल्याचे मानण्यात येत आहे.

तथापि, यावर महाराष्ट्र महानगरपालिका अधिनियमाचे कलम ४५१(२) नुसार आदेशाच्या दिनांकापासून एक महिन्यात आयुक्त, अमरावती महापालिका तसेच महापालिका यांना अभिवेदन करण्यास संधी देण्यात येत आहे. विहित मुदतीत अभिवेदन प्राप्त न झाल्यास, या अधिनियमातील कलम ४५१(३) नुसार पुढील कार्यवाही करण्यात येईल.

दरम्यान आयुक्त, अमरावती महानगरपालिका यांनी वित्त आयोगाच्या निधीतून करावयाच्या कामाची यादी तयार करून, शासनास अवलोकनार्थ सादर करावी.

सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१५०९०७११३२२३४०२५ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(शशिकांत योगे)

कार्यासन अधिकारी, महाराष्ट्र शासन

प्रति,

- १) मा.महापौर, अमरावती महानगरपालिका, अमरावती, द्वारा आयुक्त, अमरावती महानगरपालिका, अमरावती.
- २) आयुक्त, अमरावती महानगरपालिका, अमरावती
- ३) सचिव (नवि-२) यांचे वि.का.अ.
- ४) उप सचिव (नवि-२६), नगरविकास विभाग, मंत्रालय, मुंबई.
- ५) निवडनस्ती, कार्यासन नवि-२६.